

BHAGAVADGITA PARAYANA - CHAPTER 11

ōṃ śrī paramātmanē namaḥ
atha ēkādaśō'dhyāyaḥ
viśvarūpasandarśanayōgaḥ

arjuna uvācha

madanugrahāya paramaṃ guhyamadhyātmasañjñitam □
yattvayōktaṃ vachastēna mōhō'yaṃ vigatō mama □ 1□

bhavāpyayau hi bhūtānāṃ śrutau vistaraśō mayā □
tvattaḥ kamalapatrākṣa mähātmyamapi chāvyayam □ 2□

ēvamētadyathā"ttha tvam ātmānaṃ paramēśvara □
draṣṭumichChāmi tē rūpam aiśvaraṃ puruṣōttama □ 3□

manyasē yadi tachChakyaṃ mayā draṣṭumiti prabhō □
yōgēśvara tatō mē tvaṃ darśayātmānamavyayam □ 4□

śrī bhagavānuvācha

paśya mē pārtha rūpāṇi śataśō'tha sahasraśaḥ □
nānāvidhāni divyāni nānāvarṇākṛtīni cha □ 5□

paśyādityānvasūnrudrān aśvinau marutastathā □
bahūnyadrṣṭapūrvāṇi paśyāścharyāṇi bhārata □ 6□

ihaikasthaṃ jagatkṛtsnaṃ paśyādya sacharācharam □
mama dēhē guḍākēśa yachchānyat draṣṭumichChasi □ 7□

na tu māṃ śakyasē draṣṭum anēnaiva svachakṣuṣā □
divyaṃ dadāmi tē chakṣuḥ paśya mē yōgamaiśvaram □ 8□

sañjaya uvācha

ēvamuktvā tatō rājan mahāyōgēśvarō hariḥ □
darśayāmāsa pārthāya paramaṃ rūpamaiśvaram □ 9□

anēkavaktranayanam anēkādbhutadarśanam □
anēkadivyābharaṇaṃ divyānēkōdyatāyudham □ 10□

divyamālyāambaradharam divyagandhānulēpanam □
sarvāścharyamayam dēvam anantaṃ viśvatōmukham □ 11□

divi sūryasahasrasya bhavēdyugapadutthitā □
yadi bhāḥ sadṛśī sā syāt bhāśastasya mahātmanaḥ □ 12□

tatraikastham jagatkṛtsnam pravibhaktamanēkadhā □
apaśyaddēvadēvasya śarīrē pāṇḍavastadā □ 13□

tataḥ sa vismayāviṣṭaḥ hr̥ṣṭarōmā dhanañjayaḥ □
praṇamya śirasā dēvam kṛtāñjalirabhāṣata □ 14□

arjuna uvācha

paśyāmi dēvāṃstava dēva dēhē sarvāṃstathā bhūtaviśēṣasaṅghān □
brahmāṇamīśam kamalāsanastham ṛṣīmścha sarvānuragāṃścha divyān □ 15□

anēkabāhūdaravaktranētram paśyāmi tvā sarvatō'nantarūpam □
nāntaṃ na madhyam na punastavādim paśyāmi viśvēśvara viśvarūpa □ 16□

kirīṭinaṃ gadinam chakriṇam cha tējōrāśim sarvatō dīptimantam □
paśyāmi tvāṃ durnirīkṣyam samantāt dīptānalārkadyutimapramēyam □ 17□

tvamakṣaram paramam vēditavyam tvamasya viśvasya param nidhānam □
tvamavyayaḥ śāśvatadharmagōptā sanātanastvam puruṣō matō mē □ 18□

anādimadhyāntamanantavīryam anantabāhum śāśisūryanētram □
paśyāmi tvāṃ dīptahutāśavaktram svatējasā viśvamidaṃ tapantam □ 19□

dyāvāpṛthivyōridamantaram hi vyāptaṃ tvayaikēna diśāścha sarvāḥ □
dṛṣṭvādbhutaṃ rūpamidaṃ tavōgram lōkatrayam pravyathitam mahātman □ 20□

amī hi tvā surasaṅghā viśanti kēchidbhītāḥ prāñjalayō gr̥ṇanti □
svastītyuktavā mahar̥ṣisiddhasaṅghāḥ stuvanti tvāṃ stutibhiḥ puṣkalābhiḥ □ 21□

rudrādityā vasavō yē cha sādhyāḥ viśvē'svinau marutaśchōṣmapāścha □
gandharvayakṣāsurasiddhasaṅghāḥ vīkṣantē tvāṃ vismitāśchaiva sarvē □ 22□

rūpam mahattē bahuvaktra nētram mahābāhō bahubāhūrupādam □
bahūdaram bahudaṃṣṭrākarālam dṛṣṭvā lōkāḥ pravyathitāstathā'ham □ 23□

nabhaḥ spṛśam dīptamanēkavarṇam vyāttānanam dīptaviśālanētram □
dṛṣṭvā hi tvāṃ pravyathitāntarātmā dhṛtiṃ na vindāmi śamam cha viṣṇō □ 24□

daṃṣṭrākarālāni cha tē mukhāni dṛṣṭvaiva kālānalasannibhāni □
diśō na jānē na labhē cha śarma prasīda dēvēśa jagannivāsa □ 25□

amī cha tvāṃ dhṛtarāṣṭrasya putrāḥ sarvē sahaivāvanipālasaṅghaiḥ □
bhīṣmō drōṇaḥ sūtaputrastathā'sau sahāsmadīyairapi yōdhamukhyaiḥ □ 26□

vaktrāṇi tē tvaramāṇā viśanti daṃṣṭrākarālāni bhayānakāni □
kēchidvilagnā daśanāntarēṣu sandṛśyantē chūrṇitairuttamāṅgaiḥ □ 27□

yathā nadīnāṃ bahavō'mbuvēgāḥ samudramēvābhimukhā dravanti □
tathā tavāmī naralōkavīrāḥ viśanti vaktrāṇyabhivijvalanti □ 28□

yathā pradīptaṃ jvalanaṃ pataṅgāḥ viśanti nāśāya samṛddhavēgāḥ □
tathaiva nāśāya viśanti lōkāḥ tavāpi vaktrāṇi samṛddhavēgāḥ □ 29□

lēlihyasē grasamānaḥ samantāt lōkānsamagrānvadanairjvaladbhiḥ □
tējōbhirāpūrya jagatsamagraṃ bhāsastavōgrāḥ pratapanti viṣṇō □ 30□

ākhyāhi mē kō bhavānugrarūpaḥ namō'stu tē dēvavara prasīda □
vijñātumichChāmi bhavantamādyam na hi prajānāmi tava pravṛttim □ 31□

śrī bhagavānuvācha

kālō'smi lōkakṣayakṛtpravṛddhaḥ lōkānsamāhartumiha pravṛttaḥ □
ṛtē'pi tvā na bhaviṣyanti sarvē yē'vasthitāḥ pratyanīkēṣu yōdhāḥ □ 32□

tasmāttvamuttiṣṭha yaśō labhasva jitvā śatrūnbhukṣva rājyaṃ samṛddham □
mayaivaitē nihatāḥ pūrvamēva nimittamātraṃ bhava savyasāchin □ 33□

drōṇaṃ cha bhīṣmaṃ cha jayadrathaṃ cha karṇaṃ tathānyānapi yōdhavīrān □
mayā hatāṃstvaṃ jahi mā vyathiṣṭhāḥ yudhyasva jētāsi raṇē sapatnān □ 34□

sañjaya uvācha

ētachChrutvā vachanaṃ kēśavasya kṛtāñjalirvēpamānaḥ kirītī □
namaskṛtvā bhūya ēvāha kṛṣṇaṃ sagadgadaṃ bhītabhītaḥ praṇamya □ 35□

arjuna uvācha

sthānē hṛṣīkēśa tava prakīrtyā jagatprahṛṣyatyanurajyatē cha □
rakṣāṃsi bhītāni diśō dravanti sarvē namasyanti cha siddhasaṅghāḥ □ 36□

kasmāchcha tē na namēranmahātman garīyasē brahmaṇō'pyādikartrē □
ananta dēvēśa jagannivāsa tvamakṣaraṃ sadasattatparaṃ yat □ 37□

tvamādidēvaḥ puruṣaḥ purāṇaḥ tvamasya viśvasya paraṃ nidhānam □
vēttā'si vēdyam cha paraṃ cha dhāma tvayā tataṃ viśvamanantarūpa □ 38□

vāyuryamō'gnirvaruṇaḥ śasāṅkaḥ prajāpatistvaṃ prapitāmahaścha □
namō namastē'stu sahasrakṛtvaḥ punaścha bhūyō'pi namō namastē □ 39□

namaḥ purastādatha pṛṣṭhatastē namō'stu tē sarvata ēva sarva □
anantavīryāmitavikramastvaṃ sarvaṃ samāpnōṣi tatō'si sarvaḥ □ 40□

sakhēti matvā prasabhaṃ yaduktaṃ hē kṛṣṇa hē yādava hē sakhēti □
ajānatā mahimānaṃ tavēdaṃ mayā pramādātpraṇayēna vā'pi □ 41□

yachchāpahāsārthamasatkṛtō'si vihāraśayyāsanabhōjanēṣu □
ēkō'thavāpyachyuta tatsamakṣaṃ tatkṣāmayē tvāmahamapramēyam □ 42□

pitāsi lōkasya charācharasya tvamasya pūjyaścha gururgarīyān □
na tvatsamō'styabhyadhikaḥ kutō'nyaḥ lōkatrayē'pyapratimaprabhāva □ 43□

tasmātpraṇamya praṇidhāya kāyaṃ prasādayē tvāmahamīśamīḍyam □
pitēva putrasya sakhēva sakhyuḥ priyaḥ priyāyārhasi dēva sōḍhum □ 44□

adṛṣṭapūrvam hṛṣitō'smi dṛṣṭvā bhayēna cha pravyathitaṃ manō mē □
tadēva mē darśaya dēvarūpaṃ prasīda dēvēśa jagannivāsa □ 45□

kirīṭinaṃ gadinam chakrahastam ichChāmi tvāṃ draṣṭumahaṃ tathaiva □
tēnaiva rūpēṇa chaturbhujēna sahasrabāhō bhava viśvamūrtē □ 46□

śrī bhagavānuvācha –
mayā prasannēna tavārjunēdaṃ rūpaṃ paraṃ darśitamātmayōgāt □
tējōmayam viśvamanantamādyam yanmē tvadanyēna na dṛṣṭapūrvam □ 47□

na vēdayajñādhyayanairna dānaiḥ na cha kriyābhirna tapōbhirugraiḥ □
ēvaṃrūpaḥ śakya ahaṃ nṛlōkē draṣṭum tvadanyēna kurupravīra □ 48□

mā tē vyathā mā cha vimūḍhabhāvaḥ dṛṣṭvā rūpaṃ ghōramīdṛṇmamēdam □
vyapētabhīḥ prītamanāḥ punastvaṃ tadēva mē rūpamidaṃ prapaśya □ 49□

sañjaya uvācha

ityarjunaṃ vāsudēvastathōktvā svakaṃ rūpaṃ darśayāmāsa bhūyaḥ □
āśvāsayāmāsa cha bhītamēnaṃ bhūtvā punaḥ saumyavapurmahātmā □ 50□

arjuna uvācha

dṛṣṭvēdaṃ mānuṣam rūpaṃ tava saumyam janārdana □
idānīmasmi samvṛttaḥ sachētāḥ prakṛtiṃ gataḥ □ 51□

śrī bhagavānuvācha

sudurdarśamidaṃ rūpaṃ dṛṣṭavānasi yanmama □
dēvā apyasya rūpasya nityam darśanakāñkṣiṇaḥ □ 52□

nāhaṃ vēdairna tapasā na dānēna na chējyayā □
śakya ēvaṃvidhō draṣṭum dṛṣṭavānasi māṃ yathā □ 53□

bhaktyā tvananyayā śakyah ahamēvaṃvidhō'rajuna □
jñātum draṣṭum cha tattvēna pravēṣṭum cha parantapa □ 54□

matkarmakṛmatparamah madbhaktaḥ saṅgavarjitaḥ □
nirvairaḥ sarvabhūtēṣu yaḥ sa māmēti pāṇḍava □ 55□

□ oṃ tatsaditi śrīmadbhagavadgītāsu upaniṣatsu brahmavidyāyāṃ
yōgaśāstrē śrīkṛṣṇārjunasaṃvādē viśvarūpasandarśanayōgō nāma ēkādaśō'dhyāyaḥ
□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org